

پروفیسر خالد جاوید کا تخلیقی امتیاز... اور افسانہ بُرے موسم میں،

ڈاکٹر ریاض تو حیدر کشمیری

تخلیص: خالد جاوید معاصر اردو فلشن کا ایک بڑا نام ہے، جنہوں نے اپنی تخلیقی صلاحیتوں سے بینیاتی سطح پر جدید فلشن کے معیارات طے کرنے میں اہم کردار ادا کیا ہے۔ علمتی اور استعاراتی اسلوب اور زبان کے تخلیقی برداونے انھیں فلشن کی تخلیقیت میں ایک امتیاز بخشنا ہے۔ اتنا ہی بلکہ موضوعات کا انتخاب اور اظہار سے ان کی فکر کی اتحاد گہرائیوں کا پتا دیتا ہے۔

کلیدی الفاظ: جدید فلشن، علمتی و تجربی اظہار، تخلیقی امتیاز، جادوئی حقیقت نگاری۔

پروفیسر خالد جاوید کا فلشن پڑھنے اور سمجھنے کے لئے مجھے Jacques Lacan کی بات یاد آ رہی ہے:

"He who interrogates me also knows
how to read me."

یعنی مجھ سے الجھنے والا ہی مجھے پڑھنے کا گزر سیکھ سکتا ہے۔ خالد جاوید کی

کہانیاں قاری کو الجھا کر سلیمانی نے کام انجام دیتی ہیں کیونکہ ان میں زندگی کی داستان کو اس طرح سے پیش کیا گیا ہے کہ حقیقت کا سفاک چہرہ سامنے آتا ہے، جس حقیقت کو بیشتر فن کا ملمع کاری سے چھپا دیتے ہیں۔

فکشن تخلیق کرنے کے لئے فکشن کا شعور ہوتا چاہیے اور یہ شعور خیال اور تخیل کو ملانے کا وہ ہنر ہے جو خیال و احساس اور تجربے و مشاہدے کو تخلیقی صورت دینے میں ایک کرنٹ کا کام انجام دیتا ہے۔ جس کے دوڑنے سے ایک بجھا بلب روشن ہو جاتا ہے۔ نہیں تو پھر فکشن کے نام پر دیکھے بھائے واقعات و مشاہدات کا اطلاقی منظر نامہ سامنے آ سکتا ہے جس کا اثر رفتہ رفتہ زائل ہو جاتا ہے۔ پروفیسر خالد جاوید فکشن تخلیق کرنے کا ماہر انہ شعور رکھتے ہیں، کیونکہ وہ تخلیق میں تخلیل کا ایسا رنگ بھر دیتے ہیں کہ قاری، قرأت کے دوران فسوس خیز سحر میں جکڑ جاتا ہے۔ یہی وہ فن کاری ہے جو خالد جاوید کو عصری افسانوی منظر نامے میں امتیاز عطا کرتی ہے۔ ان کے ناول یا افسانوں کا مطالعہ کرنے کے دوران ایسا محسوس ہوتا ہے کہ انسان واقعی کسی فکشن کے جہان سے گزر رہا ہے۔ اسلوبیاتی سطح پر اس کی دو وجہات ہیں۔ ایک بیانیہ میں جادوئی حقیقت نگاری کا اہتمام اور دوسرا کہانی پن میں فتنیسی فکر کا انصرام جو کہ اس کے طسماتی اثر میں اضافہ کرتا ہے۔ خود بھی ایک جگہ ”اردو فکشن میں جادوئی حقیقت نگاری“ کے موضوع پر بات کرتے ہوئے فرماتے ہیں کہ ”کوئی بھی ایجھی نیشن الیسی نہیں ہے، جس میں حقیقت نہ ہو“، یعنی فکری طور پر ان کے فکشن میں جادوئی حقیقت نگاری دانستہ طور پر درآتی ہے اسی لئے ان کی بیشتر کہانیاں حقیقت کا جادوئی روپ معلوم ہوتی ہیں۔ جادوئی حقیقت نگاری کی اصطلاح کا اطلاق غالباً پہلی بار کولمبیا کے معروف فشن نگار گاربریل گارسیا مارکیز کے اسلوب پر ہوا ہے۔ خیریہاں پر اس اصطلاح کی توضیح کرنا مقصود نہیں ہے البتہ جادوئی حقیقت نگاری کے تعلق سے ہے۔ اے کلڈن کی یہ تعریف پیش نظر رکھنا مفید رہے گی کہ ”بیانیہ میں تخلیاتی اور حقیقی دنیا کا امتحان حقیقی واقعات کا ایک ہی لمحے میں مختلف جگہوں پر واقع ہونا۔ خالد جاوید کے افسانوں کا بیانیہ حقیقت کے پردے میں تخلیل کا ایسا جادو چلاتا ہے کہ حقیقت فسانہ بن جاتی ہے۔ اس حقیقت کی فسوس خیز فضابندی میں ان کا اسلوب سونے پہاگہ کا کام انجام دیتا ہے۔

خالد جاوید کے اسلوب اور فکشن تفاصیل کا جائزہ لیتے ہوئے شمس الرحمن فاروقی مضمون ”موت اور موت کی کتاب“ میں لکھتے ہیں:

”... ان کے افسانوں کی فضا اور اس کے کردار اور واقعات، طرح طرح کی ناپسندیدہ باتوں سے بوجھل ہیں اور یہ سارا بوجھان کی نشر اٹھاتی ہے۔ خوف، مرض، جسم کا زوال، غلطیت، خود سے نفرت، اپنی ذات کی گہرائیوں کو تکلیف دہ حد تک کر دینا اور چھاننا، دنیا کس قدر مایوس کن ہے، اس کا شدید تجربہ اور کئی پہلوؤں سے اس کا تجزیہ، ان باتوں کو بیان کرنے کے لئے خالد جاوید کی نشر پوری طرح مستعد اور تربیت یافتہ ہے۔ اس نثر کا آہنگ بہت سست رفتار ہے۔ جہاں درد کی سخت شدت یا جوش اور جذبے کی طوفانی کیفیت کا اظہار مقصود ہوتا ہے، وہاں ایک آہنگ پھر بھی سست رور ہتا ہے لیکن نثر کا زور بڑھ جاتا ہے اور وہ تمام باتیں جو خالد جاوید کے افسانے کو یادگار بناتی ہیں اور کبھی زیادہ بروئے کار آنے لگتی ہیں۔“

درachi خالد جاوید کے افسانوں کی تخلیقی فضابندی، علمی و استعاراتی اسلوب اور فکر کی گہرائی کی ہمدرمندی ہی کہانی کو نسou خیز بنانے میں اہم کردار ادا کرتی ہے اور یہاں تخلیق کا رکن ذہانت اور صلاحیت ابھر کر سامنے آتی ہے۔ اس ضمن میں کئی افسانوں پر بات ہو سکتی ہے خصوصاً ”زندوں کے لئے ایک تعزیت نامہ“، ”آخری دعوت“، ”تفترخ کی ایک دوپہر“، ”قدموں کا نوحہ“، ”جلتے ہوئے جنگل کی روشنی“، ”برے موسم میں“، ”روح میں دانت کا درد“، ”نیند کے خلاف ایک بیانیہ“، وغیرہ۔

افسانے کے عنوان کا معنوی اثر کہانی کی تاثیر میں اضافہ کرتا ہے۔ کیونکہ یہ ایک طرح سے افسانے کا سائنس بورڈ ہوتا ہے جو دیکھنے والے کو اشارہ کرتا ہے کہ وہ کس قسم کی کہانی پڑھنے جا رہا ہے اور کبھی کبھی عنوان اور کہانی کا تھیم ایک سکے کے دورخ جیسا معاملہ بن جاتا ہے لیکن یہ بڑی مہارت کا کام ہوتا ہے کیونکہ کہیں ایسا نہ ہو کہ مطالعہ کے بعد کہانی

اپنا تاثر نہ کھو دے اور عنوان ہی کہانی کو کمزور بنادے۔ افسانہ ”برے موسم میں“ کی ایک خوبی یہ نظر آتی ہے کہ ابتداء سے ہی عنوان کا معنوی اثر افسانے میں نظر آتا ہے۔ افسانہ نگار نے ستمبر کی اداں اور ابر آلو شام، اس مہینے میں بدلتے ہوئے موئی حالات اور گھر کے اندر مرکزی کردار کی بے چینی وغیرہ کی عمدہ منظر کشی کی ہے جو کہ ڈرامائی تاثر کے ساتھ قاری کی توجہ اپنی طرف کھینچتی ہے۔ منظر نگاری کا ایک اقتباس ملاحظہ فرمائیں:

”لائیں کی روشنی مدھم ہونے لگی۔ اس کا تیل ختم ہو رہا تھا۔ شام ہوئے دیر ہو چکی تھی۔ ستمبر کی اداں اور ابر آلو شام ستمبر کی ہر شام اپنے پیچھے فوری ہوئی تمام بارشوں کا بوجھاٹھاۓ افسرداہ اور تھکی تھکی سی بھٹکا کرتی ہے اور ستمبر کا ہر دن آسمان پر سُست روی سے بلند ہوتے ہوئے سفید بادلوں کے جنم کو اس پار سے اُس پار پہنچا آتا ہے۔“

کردار نگاری میں مرکزی کردار ایک ادھیر عمر بیمار شخص، اس کی بیوی اور چھوٹی بچی جو شادی کے کئی برسوں کے بعد پیدا ہوئی تھی۔ بچی کو بخار چڑھا ہوا تھا اور گھر کی خشته حالی کی عکاسی کرتی ہے۔ مجموعی طور پر پورا افسانہ انہیں کرداروں کی کردار نگاری پر گھومتا رہتا ہے۔ جزئیات نگاری بھی کمال کی ہے جس نے پلاٹ کو سنوارنے میں اہم روپ ادا کیا ہے۔

مرکزی کردار خود بے کار بیٹھا رہتا لیکن اس کی بیوی ایک پرانی اسکول میں پڑھاتی تھی۔ بچی جننے کے بعد اگرچہ وہ چھٹی پر تھی لیکن اب اسے یہ پریشانی لاحق تھی کہ اسکول جانے کے بعد اس کا شوہر کس طرح بچی کا خیال رکھے گا کیونکہ اسے بچی کو سنجا لئے کا سیلیقہ ہی نہیں آتا۔ اب وہ کسی عورت کو میڈر رکھتے لیکن قلیل آدمی اس کی اجازت نہیں دیتی تھی۔ بچی بنیادی طور پر Chicken pox کی زد میں تھی۔ طبی علاج کرنے کے ساتھ ساتھ بیوی تعویز و دعا کا انتظام بھی کرتی رہتی اور اہم بات یہ کہ وہ لوگ توہم پرستی کی وجہ سے اس بیماری کو بیماری کم اور بری اور آسی بی طاقتیں زیادہ سمجھتے تھے۔ شوہر کی نفسیاتی کیفیت کا

نقشہ ایسے کھینچا گیا ہے کہ وہ بے روزگار ہونے کی وجہ سے باروزگار یوں کے سامنے خفت اٹھانے پر مجبور تھا اس لئے وہ زیادہ بولنے کی ہمت نہیں جٹا پاتا تھا۔ افسانے کے انجام تک جب پچی کا بخار اور دانے بڑھنے سے پریشانی بڑھنے لگی تو باپ کو گھر میں اپنا ہی وجود محسوس ہونے لگا اور وہ گھر چھوڑنے کے چکر میں پڑ گیا تاکہ اس کی پچی بیماری سے چھکا کرا حاصل کر سکے۔ اس طرح افسانہ ایک مدل کلاس فیملی کے رہن سہن، سوچ و چار سماجی زندگی کے رنگ ڈھنگ کو عمدہ ہنرمندی سے بیانیہ کا حصہ بنارہا ہے۔

افسانے کے پلاٹ پر نظر ڈالیں تو اس میں بنیادی طور پر پچی کی بیماری اور اس بیماری سے پریشان میاں یوں کی تشویش، سوچ و فکر، آپسی چاقش، طمعہ زنی وغیرہ، جو کہ اکثر ایسے لمحات میں گھروں میں ہوتا ہے کو ماہر انہ بنت کاری سے سنوارا گیا ہے۔ اس طرح افسانہ صرف تخيیل کے گھوڑے دوڑا کر کسی ناماؤں واقعہ کی کہانی سامنے نہیں لاتا ہے بلکہ قوت مشاہدہ سے ایک سماجی کہانی اس طرح پیش کرتا ہے کہ یہ ایک اطلاعاتی متن (Informative text) بھی بن جاتا ہے جسے روپورنگ کی طرح نہیں بلکہ فنی تخلیقی سطح پر ہر جز کو فکشنائز کر کے تشکیل دیا گیا ہے۔

خالد جاوید صاحب کے کئی دیگر افسانے بھی تخلیقی اسلوب کی عمدہ عکاسی کرتے ہیں۔ ان میں سے چند افسانے علامت نگاری کی عمدہ مثال ہیں۔ البتہ کہیں کہیں ایسا محسوس ہوتا ہے کہ پلاٹ سازی کے دوران راوی بصورت واحد متكلم کچھ زیادہ ہی تفصیل دیتا رہتا ہے جس کی وجہ سے اگرچہ افسانے کی طوالت میں اضافہ تو ہو جاتا ہے لیکن ایسا کرنے سے افسانہ ایک ناول کی طرف بڑھ جاتا ہے۔ اس کے باوجود افسانے کو تخلیقی سطح پر جو خوبی فن پارہ بناتی ہے وہ خالد جاوید کے فکشن میں نمایاں طور پر نظر آتی ہے۔